

# Sri Narasimha Stotram

## 4 (Brahma Krutam)

### శ్రీ నృసింహ స్తోత్రం -4 (బ్రహ్మ కృతం)

బ్రహ్మోవాచ |

భవానక్షరమవ్యక్తమచింత్యం గుహ్యముత్తమం |  
కూటస్థమకృతం కర్తు సనాతనమనామయం || 1

||

సాంఖ్యయోగే చ యా బుద్ధిస్తత్త్వార్థపరినిష్ఠితా |  
తాం భవాన్ వేదవిద్యాత్మా పురుషః శాశ్వతో ధ్రువః

|| 2 ||

త్వం వ్యక్తశ్చ తథాఽవ్యక్తస్త్వత్తః సర్వమిదం జగత్ |  
భవన్మయా వయం దేవ భవానాత్మా భవాన్ ప్రభుః

|| 3 ||

చతుర్విభక్తమూర్తిస్త్వం సర్వలోకవిభుర్గురుః |

చతుర్యుగసహస్రేణ సర్వలోకాంతకాంతకః || 4 ||

ప్రతిష్ఠా సర్వభూతానామనంతబలపౌరుషః |

కపిలప్రభృతీనాం చ యతీనాం పరమా గతిః || 5 ||

అనాదిమధ్యనిధనః సర్వాత్మా పురుషోత్తమః |

స్రష్టా త్వం త్వం చ సంహర్తా త్వమేకో లోకభావనః

|| 6 ||

భవాన్ బ్రహ్మో చ రుద్రశ్చ మహేంద్రో వరుణో యమః

|

భవాన్ కర్తా వికర్తా చ లోకానాం ప్రభురవ్యయః || 7

||

పరాం చ సిద్ధిం పరమం చ దేవం

పరం చ మంత్రం పరమం మనశ్చ |

పరం చ ధర్మం పరమం యశశ్చ

త్వామాహూరగ్యం పురుషం పురాణం || 8 ||

పరం చ సత్యం పరమం హవిశ్చ

పరం పవిత్రం పరమం చ మార్గం |

పరం చ హోత్రం పరమం చ యజ్ఞం

త్వామాహురగ్యం పురుషం పురాణం || 9 ||

పరం శరీరం పరమం చ ధామ

పరం చ యోగం పరమాం చ వాణీం |

పరం రహస్యం పరమాం గతిం చ

త్వామాహురగ్యం పురుషం పురాణం || 10 ||

పరం పరస్యాపి పరం చ యత్పరం

పరం పరస్యాపి పరం చ దేవం |

పరం పరస్యాపి పరం ప్రభుం చ

త్వామాహురగ్యం పురుషం పురాణం || 11 ||

పరం పరస్యాపి పరం ప్రధానం

పరం పరస్యాపి పరం చ తత్త్వం |

పరం పరస్యాపి పరం చ ధాతా

త్వామాహురగ్యం పురుషం పురాణం || 12 ||

పరం పరస్యాపి పరం రహస్యం

పరం పరస్యాపి పరం పరం యత్ |

పరం పరస్యాపి పరం తపో యత్

త్వామాహురగ్యం పురుషం పురాణం || 13 ||

పరం పరస్యాపి పరం పరాయణం

పరం చ గుహ్యం చ పరం చ ధామ |

పరం చ యోగం పరమం ప్రభుత్వం

త్వామాహురగ్యం పురుషం పురాణం || 14 ||

ఇతి శ్రీహరివంశే భవిష్యపర్వణి

సప్తచత్వారింశోఽధ్యాయే బ్రహ్మ కృత శ్రీ నరసింహ

స్తోత్రం |